

महाराष्ट्र प्रशासकीय सेवा गट-अ (वेतनश्रेणी
रु.१३००-३४८०० + ग्रेडपे रु.४६००) मधील
पदावर (सरळसेवा भरती) नियुक्ती देण्याबाबत.

महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक: आकृवि ३६१४/प्र.क्र.७२/१५अ
मंत्रालय विस्तार, मुंबई- ४०००३२.
तारीख: ३१ डिसेंबर, २०१६.

वाचा :-

- १) महाराष्ट्र लोकसेवा आयोगाचे क्र. ४१(१)(२)(६५)/४८९/पंधरा-अ, दि. ०४.०२.२०१४
- २) महाराष्ट्र लोकसेवा आयोगाचे क्र.४१ (१) (२) (६५) / ४८९ /पंधरा-अ, दि.४.९.२०१५.

शासन निर्णय :-

महाराष्ट्र लोकसेवा आयोगाकडून संदर्भाधीन क्र. १ च्या पत्रान्वये प्रशासकीय अधिकारी, महाराष्ट्र कृषि प्रशासकीय सेवा, गट-अ (जाहिरात क्रमांक ३००/२०१२) या पदावर तीन उमेदवारांच्या नावांची नियुक्तीसाठी गुणवत्ताक्रमानुसार शिफारस करण्यात आली होती. श्री. संजय हरीभाऊ मगर यांनी महाराष्ट्र प्रशासकीय न्यायाधिकरण, मुंबई येथे मूळ अर्ज क्रमांक ७३२/२०१३ अन्वये दाखल केलेल्या याचिकेवरील अंतिम निर्णयाच्या अधीन राहून अराखीव वर्गवारीच्या एका जागेचा निकाल महाराष्ट्र लोकसेवा आयोगाकडून राखून ठेवण्यात आला होता. श्री. मगर यांनी मॅट, मुंबई येथे दाखल केलेल्या अवमान याचिका क्रमांक १४१/२०१४ वरील मा. न्यायाधिकरणाच्या दि. २१ ऑगस्ट, २०१५ रोजीच्या आदेशाच्या अधीन राहून सदर पदाचा राखून ठेवण्यात आलेला निकाल आयोगाकडून जाहीर करण्यात आला असून श्री. मगर यांची नियुक्तीसाठी गुणवत्ताक्रमानुसार शासनास संदर्भाधीन क्र. २ अन्वये शिफारस करण्यात आली आहे. त्यास अनुसरून शैक्षणिक अर्हता, वैद्यकीय तपासणी, चारित्र्य तपासणी, गोपनीय अहवाल व जात वैधता प्रमाणपत्र इ.बाबींची तपासणी केलेल्या श्री. मगर यांची कृषि विभागात प्रशासकीय अधिकारी महाराष्ट्र प्रशासकीय सेवा गट- अ (वेतनश्रेणी रु.१३००-३४८०० + ग्रेड पे रु.४६००) या पदावर महाराष्ट्र नागरी सेवा (सेवेच्या सर्वसाधारण शर्ती) नियम १९८१ मधील नियम-९ (४२) मध्ये विहित केलेल्या परिविक्षाधीन या संज्ञेच्या व्याख्येनुसार तात्पुरती नियुक्ती करण्यात येत आहे.

नियुक्ती अधिका-याचे नांव व पदस्थापनेचे ठिकाण खालीलप्रमाणे आहे :-

अ.क्र.	उमेदवारांचे नांव व संपूर्ण पत्ता	पदस्थापनेचे ठिकाण
१	श्री.संजय हरीभाऊ मगर, सी-९/३८, स्नेहनगर शासकीय निवासस्थाने स्टेशन रोड, उस्मानपुरा, औरंगाबाद	प्रशासन अधिकारी, विभागीय कृषि सह संचालक, अमरावती (रिक्त पदी)

सदर नियुक्ती देण्यात आलेल्या उमेदवाराचा परिविक्षा कालावधी २ वर्षांचा राहील. सदर उमेदवाराची पहिली वेतनवाढ त्यांच्या १ वर्षाचा परिविक्षा कालावधी पूर्ण झाल्यानंतर व त्यानंतरची वेतनवाढ त्यांनी परिविक्षा कालावधी समाधानकारकरित्या पूर्ण केल्यानंतर देण्यात येईल.

३. वरील उमेदवाराची महाराष्ट्र प्रशासकीय सेवा गट- अ मधील नियुक्ती ही २ वर्षांचा परिविक्षाधीन काळ समाधानकारकरित्या पूर्ण करण्याच्या व खालील विहित अटी व शर्तीच्या अधीन असेल.

१) महाराष्ट्र नागरी सेवा (ज्येष्ठतेचे विनियमन) नियमावली १९८२ व त्यामध्ये वेळोवेळी करण्यात येणा-या सुधारणांच्या अधीनतेने त्यांची ज्येष्ठता राहिल.

२) वरील उमेदवाराने त्यांच्या नियुक्तीच्या पदावर नियुक्तीच्या आदेशाच्या दिनांकापासुन १ महिन्याच्या आत रुजू व्हावयाचे आहे. काही अपरिहार्य कारणास्तव त्यांना रुजू होण्यास मुदतवाढ हवी असल्यास तसे सकारण लेखी कळवुन मुदतवाढ घेणे आवश्यक आहे. अन्यथा, महाराष्ट्र लोकसेवा आयोगाच्या परिक्षेतील गुणानुक्रमानुसार त्यांना ज्येष्ठता मिळणार नाही व ते हजर होतील त्या दिनांकापासुन त्यांची ज्येष्ठता धरण्यात येईल.

३) जर उमेदवाराच्या जात वैधता प्रमाणपत्रामध्ये काही तांत्रिक मुद्द्यांची पूर्तता करणेचे अधिन राहुन वैधता प्रमाणपत्र दिल्याबाबतचा उल्लेख नमुद असेल तर त्या तांत्रिक मुद्द्यांची पूर्तता तात्काळ करणे उमेदवारावर बंधनकारक राहिल. यामध्ये झालेला / होणारा विलंब हा उमेदवाराची सदर पदावरील नियुक्ती रद्दबातल करण्यात कारणीभूत ठरेल, याची उमेदवाराने नोंद घ्यावी.

४) उपरोक्तप्रमाणे नियुक्ती देण्यात आलेल्या उमेदवाराने सेवा प्रवेश नियमानुसार विभागामार्फत आयोजित केल्या जाणा-या विभागीय परिक्षा, प्रादेशिक भाषा परिक्षा, संगणक परिक्षा विहित मुदतीत उत्तीर्ण होणे आवश्यक राहिल. तसेच महाराष्ट्र लोकसेवा आयोगामार्फत घेण्यात येणारी विभागीय लेखा परिक्षा तसेच विहित नियमानुसार विभागांतर्गत वेळोवेळी आयोजित करण्यात येणा-या इतर परिक्षा परिविक्षा कालावधीच्या २ वर्षांच्या विहित मुदतीत उत्तीर्ण होणेही आवश्यक राहतील.

५) परिविक्षाधीन अधिका-यांने कामाचा अपेक्षित दर्जा प्राप्त न केल्यास किंवा विहित विभागीय लेखा परिक्षा परिविक्षा कालावधीत उत्तीर्ण न केल्यास अथवा त्यांची वर्तणुक अयोग्य, संशयास्पद आढळल्यास तो/ ती कोणतीही पुर्व सुचना न देता सेवेतुन कमी करण्यास पात्र ठरेल.

६) उपरोक्त उमेदवार त्यांच्या सेवेचा राजीनामा देऊ इच्छित असतील तर त्यांनी शासन परिपत्रक सामान्य प्रशासन विभाग क्र.एनआरव्ही १०७७/बारा, दि.२०.५.१९७७ मधील तरतुदीनुसार शासनास किमान १ (एक) महिन्याची आगाऊ नोटीस देणे आवश्यक राहिल. तसेच या उमेदवाराची सेवा समाप्त करावयाची असेल त्यावेळी शासनाकडुनही अशी एक महिन्याची आगाऊ नोटीस संबंधित अधिका-यास दिली जाईल. मात्र गैरशिस्त, सेवा नियमांचा भंग इ.कारणासाठी सेवा समाप्त करताना वरील उमेदवाराला नोटीस देण्याचे शासनास बंधनकारक राहणार नाही. हे नोटीशीचे नियम यानंतर वेळोवेळी होणा-या नियमातील बदलांच्या अधीन राहतील.

७) शासन निर्णय वित्त विभाग क्र.अनियो १००५/१२६/सेवा-४, दि.३१.१०.२००५ मधील तरतुदीनुसार १ नोव्हेंबर २००५ रोजी किंवा त्यानंतर ज्या अधिकारी/ कर्मचारी यांची शासकीय सेवेत नियुक्ती होईल त्यांना नवीन परिभाषित अंशदान निवृत्तीवेतन योजना लागू ठरेल. सध्या अस्तित्वात असलेली निवृत्ती वेतन योजना म्हणजेच महाराष्ट्र नागरी सेवा (निवृत्तीवेतन) नियम १९८२ व महाराष्ट्र नागरी सेवा (निवृत्तीवेतनाचे अंशराशीकरण) नियम १९८४ आणि सध्या अस्तित्वात असलेल्या सर्वसाधारण भविष्य निर्वाह निधी योजना या उमेदवाराला लागू ठरणार नाही. मात्र उपरोक्त उमेदवार जर शासकीय कर्मचारी १ नोव्हेंबर २००५ पुर्वी शासन सेवेत निवृत्तीवेतनाई आस्थापनेवर कार्यरत असतील, त्यांना शासन परिपत्रक वित्त विभाग,क्र. अनियो-

१००६/८७/सेवा दि.१२.१.२००७ मध्ये नमुद केलेल्या अटीच्या पुर्ततेच्या अधीन राहुन महाराष्ट्र नागरी सेवा (निवृत्तीवेतन) नियम १९८२ व सर्वसाधारण भविष्य निर्वाह निधी योजना लागू राहतील.

८) महाराष्ट्र प्रशासकीय सेवा गट- अ संवर्गात शिफारस करण्यात आलेल्या उमेदवारांपैकी जे उमेदवार शासन सेवेत आहेत अशा उमेदवारांचे गोपनीय अभिलेख नियुक्तीपुर्वी तपासण्याबाबत आयोगाने दिलेल्या सुचनेच्या अनुषंगाने शासन सेवेत कार्यरत असलेल्या उमेदवारांची गोपनीय अभिलेख तात्काळ सादर करण्याबाबत संबंधितांना कळविण्यात आले आहे. सदर गोपनीय अभिलेखांच्या तपासणीच्या अधीन सदर उमेदवाराला नियुक्ती देण्यात येत आहे.

९) सामान्य प्रशासन विभाग, शासन निर्णय क्र.बीसीसी २०११/ प्र.क्र.१०६४/ २०११ / १६ब, दि.१२ डिसेंबर, २०११ मधील तरतुदीनुसार सरळसेवा भरतीमध्ये ज्या उमेदवारांची निवड विशिष्ट मागास प्रवर्गासाठी आरक्षित असलेल्या जागांवर झालेली आहे व ज्यांनी नियुक्तीपुर्वी शासनाकडे जात वैधता प्रमाणपत्र सादर केलेले नाही, अशा उमेदवारांस त्यांच्या जात प्रमाणपत्राची वैधता तपासण्याच्या अधीन राहुन तात्पुरती नियुक्ती देण्यात येत आहे. नियुक्ती आदेश प्राप्त झाल्यानंतर अशा उमेदवाराने नियुक्ती आदेशाच्या दिनांकांपासुन सहा महिन्यांच्या आत आपल्या जात प्रमाणपत्रांची वैधता संबंधित जात पडताळणी समितीकडुन करुन घेणे आवश्यक राहिल. सर्व संबंधित उमेदवारांनी नियुक्ती स्विकारताच जात वैधता तपासणी करण्यासाठी प्रस्ताव संबंधित जात पडताळणी समितीकडे सादर करावा व जात पडताळणी समितीने दिलेल्या पोचपावतीची साक्षांकित प्रत नियुक्ती प्राधिका-यास सादर करावी. मा.उच्च न्यायालयाने दिलेल्या निर्देशानुसार, संबंधित जात पडताळणी समितीने त्यांचे पडताळणी प्रस्ताव सहा महिन्यांच्या आत निकाली काढावेत. जात पडताळणी समितीने जात प्रमाणपत्र अवैध ठरविले , तर संबंधित उमेदवारास दिलेले नियुक्तीचे आदेश त्वरीत रद्द करावेत, आणि त्या उमेदवाराविरुद्ध नियुक्ती प्राधिका-याने महाराष्ट्र अनुसूचित जाती, अनुसूचित जमाती, विमुक्त जाती, भटक्या जमाती, इतर मागास वर्ग व विशेष मागास प्रवर्ग (जातीचे प्रमाणपत्र देण्याचे व त्यांच्या पडताळणीचे विनियमन) अधिनियम, २००० यातील तरतुदीनुसार त्वरीत कारवाई करावी. या अनुषंगाने आवश्यक कार्यवाही करण्याची जबाबदारी आयुक्त (कृषि), कृषि आयुक्तालय, पुणे यांची राहिल. सर्व संबंधित उमेदवारांनी नियुक्तीच्या पदावर रजु होताच जात वैधता तपासणीचा प्रस्ताव जात पडताळणी समितीकडे सादर करणे बंधनकारक राहिल.

१०) वरील उमेदवार सेवेत हजर होतील त्यांचेबाबतचा अहवाल आयुक्त (कृषि), महाराष्ट्र राज्य, पुणे- १ यांनी शासनाला तात्काळ सादर करावा.

११) वरील उमेदवार ज्या दिवशी हजर होतील त्या दिनांकापासुन नियमाप्रमाणे त्यांचे वार्षिक गोपनीय अहवाल वेळोवेळी निर्गमित करण्यात आलेल्या शासन निर्णयानुसार लिहिण्यात येतील.

१२) वरीलप्रमाणे नेमणुक झालेल्या उमेदवाराला वेळोवेळी सेवांतर्गत प्रशिक्षण कार्यक्रमास पाठविण्याबाबतची व्यवस्था आयुक्त (कृषि) महाराष्ट्र राज्य, पुणे यांनी तात्काळ करावी.

वर नमुद अटी व शर्तीचे तंतोतंत पालन करण्याची जबाबदारी आयुक्त (कृषि), कृषि आयुक्तालय, पुणे यांची राहिल. तसेच उपरोक्त सर्व परिविक्षाधीन महाराष्ट्र कृषि सेवा गट-अ संवर्गातील अधिका-यांना सदर संवर्गाचे परिक्षा नियम, सेवा प्रवेश नियम तसेच इतर सर्व महत्वाचे सेवाविषयक नियम त्यांना ज्ञात करुन देण्याची कार्यवाही आयुक्त (कृषि) यांनी करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१२३१११५१२९०५०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(मा.के. केन्द्रे)

उप सचिव , महाराष्ट्र शासन

प्रत,

१. मा.सचिव, महाराष्ट्र लोकसेवा आयोग, मुंबई
२. मा.आयुक्त (कृषि), कृषि आयुक्तालय, महाराष्ट्र राज्य, पुणे (५ प्रती)
३. सर्व संचालक, कृषि आयुक्तालय, पुणे
४. संचालक, महाराष्ट्र बिज प्रमाणिकरण यंत्रणा, अकोला
५. संचालक, लेखा व कोषागारे, मुंबई
६. संचालक, डॉ.यशवंतराव चव्हाण विकास प्रशासन प्रबोधिनी (यशदा), बाणेर रोड, पुणे
७. संचालक, रामेती, नागपूर
८. कृषि सह संचालक (आस्थापना) कृषि आयुक्तालय, पुणे
९. सर्व विभागीय कृषि सह संचालक (द्वारा आयुक्त (कृषि) कृषि आयुक्तालय, पुणे)
- १०.सर्व जिल्हा अधिक्षक कृषि अधिकारी (द्वारा आयुक्त (कृषि) कृषि आयुक्तालय, पुणे)
११. महालेखापाल (लेखा व अनुज्ञेयता/लेखापरिक्षा) ½, महाराष्ट्र , मुंबई / नागपूर
१२. सर्व जिल्हा कोषागार अधिकारी (द्वारा कृषि आयुक्तालय, महाराष्ट्र राज्य, पुणे)
१३. सामान्य प्रशासन विभाग/ वित्त विभाग/ महिला व बालकल्याण/ सा.आ.वि. मंत्रालय, मुंबई
१४. सर्व संबंधित उमेदवार
१५. निवड नस्ती / १५अ

प्रतिलिपी,

- १६.मा.मंत्री (कृषि) / मा.राज्यमंत्री (कृषि) यांचे खाजगी सचिव, मंत्रालय, मुंबई
- १७.मा.अप्पर मुख्य सचिव (कृषि) यांचे स्विय सहायक, मंत्रालय, मुंबई